

प्रेस विज्ञप्ति

ओआरसी में बड़ी धूमधाम से मनाया गया श्रीकृष्ण जन्माष्टमी का पावन पर्व

25 हजार से भी अधिक श्रद्धालुओं ने किया झाँकियों का दर्शन

16 अगस्त 2017, गुरुग्राम

ओम् शान्ति रिट्रीट सेन्टर, भोड़ाकलां में श्रीकृष्ण जन्माष्टमी के पावन अवसर पर बहुत ही भव्य एवं सुन्दर झाँकियों का आयोजन हुआ। श्रीकृष्ण की बाल लीलाओं पर आधारित झाँकियों में अतीन्द्रिय सुख का झूला और माखन चोर प्रमुख थी। श्रीकृष्ण एवं सुदामा का मिलन, श्रीकृष्ण एवं अर्जुन संवाद तथा श्रीकृष्ण एवं सत्यभामा व रूक्मणी के प्रेम की झाँकी ने सबका मन मोह लिया। झाँकियों में विशेष रूप से बनाई गई अमरनाथ की गुफा सबकी श्रद्धा का केन्द्र रही। **झाँकियों के उद्घाटन अवसर पर बोलते हुए ओआरसी की निदेशिका आशा दीदी ने कहा कि ये झाँकियाँ वास्तव में हमारी ही यादगार हैं। उन्होंने कहा कि भारत ही पहले स्वर्ग कहलाता था, जहाँ पर देवी-देवताओं का निवास था। वहाँ एक श्रीकृष्ण ही नहीं बल्कि कृष्ण के साथ उनके समान और भी देवी-देवता थे। उन्होंने कहा कि ये झाँकियाँ हमें प्रेरणा देती हैं कि पुनः अपने सचरित्र के आधार पर हमें ऐसा ही सम्पन्न स्वरूप प्राप्त करना है। इस अवसर पर संस्था के अतिरिक्त सचिव बृजमोहन जी ने सबको शुभ कामनाएं देते हुए कहा कि वर्तमान समय परिवर्तन का समय है। ये वही समय है जबकि परमात्मा अवतरित होकर इस कलियुगी दुनिया को स्वर्ग बनाते हैं। ये जन्माष्टमी हमें सिर्फ मनानी नहीं है बल्कि ऐसा बनना है। कार्यक्रम में स्थानीय जिला पार्षद सुशील चौहान एवं भोड़ाकला के सरपंच यजवैन्द्र शर्मा भी उपस्थित थे।** इस अवसर पर पूरा ही परिसर बिजली की जगमगाहट से रोशन, नैसर्गिक एवं अलौकिक प्रतीत हो रहा था। झाँकियों को देखने के लिए बहुत दूर-दूर से श्रद्धालु रात 11:30 बजे तक भी आते रहे। 25000 से भी अधिक श्रद्धालुओं ने झाँकियों का दर्शन किया।

कैप्शन:-

1. दीप जलाकर झाँकियों का उद्घाटन करते हुए बाएं से बी० के० बृजमोहन, बी० के० विक्रम, सुशील चौहान, यजवैन्द्र शर्मा, विजय बहन, आशा दीदी, गीता दीदी एवं अन्य।
2. आशा दीदी झाँकियों का महत्व बताते हुए।
3. बृजमोहन जी सभी को शुभ-कामनाएं देते हुए।
4. झाँकियों में उमड़ा जन समूह
5. अतीन्द्रिय सुख का झूला
6. माखन चोर की झाँकी
7. श्रीकृष्ण एवं अर्जुन संवाद
8. सतयुगी पुष्पक विमान
9. श्रीकृष्ण, सत्यभामा एवं रूक्मणी की झाँकी
10. श्रीकृष्ण-सुदामा मिलन
11. अमरनाथ गुफा